

“मीठे बच्चे - बाप तुम्हें पुरुषोत्तम बनाने के लिए पढ़ा रहे हैं, तुम अभी कनिष्ठ से उत्तम पुरुष बनते हो, सबसे उत्तम हैं देवतायें”

प्रश्न:- यहाँ तुम बच्चे कौन-सी मेहनत करते हो जो सतयुग में नहीं होगी?

उत्तर:- यहाँ देह सहित देह के सब सम्बन्धों को भूल आत्म-अभिमानि हो शरीर छोड़ने में बहुत मेहनत करनी पड़ती है। सतयुग में बिना मेहनत बैठे-बैठे शरीर छोड़ देंगे। अभी यही मेहनत वा अभ्यास करते हो कि हम आत्मा हैं, हमें इस पुरानी दुनिया पुराने शरीर को छोड़ना है, नया लेना है। सतयुग में इस अभ्यास की जरूरत नहीं।

गीत:- दूर देश का रहने वाला..... [Click](#)

ओम् शान्ति। मीठे-मीठे रूहानी बच्चे जानते हैं कि फिर से यानी कल्प-कल्प के बाद। इसको कहा जाता है फिर से दूरदेश का रहने वाला आये हैं देश

Exclusively for God father

30-04-2025 प्रातःमुरली ओम् शान्ति "बापदादा" मधुबन

पराये। यह सिर्फ उस एक के लिए ही गायन है,

उनको ही सब याद करते हैं, वह है विचित्र। उनका

कोई चित्र नहीं। ब्रह्मा, विष्णु, शंकर को देवता कहा

जाता है। शिव भगवानुवाच कहा जाता है, वह

रहते हैं परमधाम में। उनको सुख-धाम में कभी

बुलाते नहीं, दुःखधाम में ही बुलाते हैं। वह आते भी

हैं संगमयुग पर। यह तो बच्चे जानते हैं सतयुग में

सारे विश्व पर तुम पुरूषोत्तम रहते हो। मध्यम,

कनिष्ठ वहाँ नहीं होते। उत्तम ते उत्तम पुरूष यह

श्री लक्ष्मी-नारायण हैं ना। इन्हों को ऐसा बनाने

वाला श्री-श्री शिवबाबा कहेंगे। श्री-श्री उस

शिवबाबा को ही कहा जाता है। आजकल तो

सन्यासी आदि भी अपने को श्री-श्री कह देते हैं।

तो बाप ही आकर इस सृष्टि को पुरूषोत्तम बनाते

हैं। सतयुग में सारे सृष्टि में उत्तम ते उत्तम पुरूष

रहते हैं। उत्तम ते उत्तम और कनिष्ठ से कनिष्ठ का


फ़र्क इस समय तुम समझते हो। कनिष्ठ मनुष्य

अपनी निचाई दिखाते हैं। अभी तुम समझते हो

हम क्या थे, अब फिर से हम स्वर्गवासी पुरूषोत्तम

बन रहे हैं। यह है ही संगमयुग। तुमको खातिरी है





Every thing
is 100%
Truth

कि यह पुरानी दुनिया नई बननी है। पुरानी सो नई, नई सो पुरानी जरूर बनती है। नई को सतयुग, पुरानी को कलियुग कहा जाता है। बाप है ही सच्चा सोना, सच कहने वाला। उनको दूथ कहते हैं। सब कुछ सत्य बताते हैं। यह जो कहते हैं ईश्वर सर्वव्यापी है, यह झूठ है। अब बाप कहते हैं झूठ न सुनो। हियर नो ईविल, सी नो ईविल... राज-विद्या की बात अलग है। वह तो है ही अल्पकाल सुख के लिए। दूसरा जन्म लिया फिर नये सिर पढ़ना पड़े। वह है अल्पकाल का सुख। यह है 21 जन्म, 21 पीढ़ी के लिए। पीढ़ी बुढ़ापे को कहा जाता है। वहाँ कभी अकाले मृत्यु नहीं होता। यहाँ तो देखो कैसे अकाले मृत्यु होती रहती है। ज्ञान में भी मर जाते हैं। तुम अभी काल पर जीत पहन रहे हो। जानते हो वह है अमरलोक, यह है मृत्युलोक। वहाँ तो जब बूढ़े होते हैं तो साक्षात्कार होता है - हम यह शरीर छोड़ जाए बच्चा बनेंगे। बुढ़ापा पूरा होगा और शरीर छोड़ देंगे। नया शरीर मिले तो वह अच्छा ही है ना। बैठे-बैठे खुशी से शरीर छोड़ देते हैं। यहाँ तो उस अवस्था में रहते शरीर छोड़ने लिए




मेहनत लगती है। यहाँ की मेहनत वहाँ फिर कॉमन हो जाती है। यहाँ देह सहित जो कुछ है सबको भूल जाना है। अपने को आत्मा समझना है, इस पुरानी दुनिया को छोड़ना है। नया शरीर लेना है। आत्मा सतोप्रधान थी तो सुन्दर शरीर मिला। फिर काम चिता पर बैठने से काले तमोप्रधान हो गये, तो शरीर भी सांवरा मिलता है, सुन्दर से श्याम बन गये। कृष्ण का नाम तो कृष्ण ही है फिर उनको श्याम सुन्दर क्यों कहते हैं? चित्रों में भी कृष्ण का चित्र सांवरा बना देते हैं परन्तु अर्थ नहीं समझते। अभी तुम समझते हो सतोप्रधान थे तो सुन्दर थे। अभी तमोप्रधान श्याम बने हैं। सतोप्रधान को पुरूषोत्तम कहेंगे, तमोप्रधान को कनिष्ठ कहेंगे। बाप तो एवर प्योर है। वह आते ही हैं हसीन बनाने। मुसाफिर है ना। कल्प-कल्प आते हैं, नहीं तो पुरानी दुनिया को नया कौन बनायेंगे! यह तो पतित छी-छी दुनिया है। इन बातों को दुनिया में कोई नहीं जानते। अब तुम जानते हो बाप हमको पुरूषोत्तम बनाने लिए पढ़ा रहे हैं। फिर से देवता बनने लिए हम सो ब्राह्मण बने हैं। तुम हो

काम चिता



Second Law of Thermodynamics



Points: ज्ञान योग धारणा सेवा M.imp.

External source is inevitable



संगमयुगी ब्राह्मण। दुनिया यह नहीं जानती कि अब संगमयुग है। शास्त्रों में लाखों वर्ष कल्प की आयु लिख दी है तो समझते हैं कलियुग तो अभी बच्चा है। अभी तुम दिल में समझते हो - हम यहाँ



आये हैं उत्तम ते उत्तम, कलियुगी पतित से सतयुगी पावन, मनुष्य से देवता बनने लिए। ग्रंथ में भी महिमा है - मूत पलीती कपड़ धोए। परन्तु ग्रंथ

पढ़ने वाले भी अर्थ नहीं समझते। इस समय तो बाप आकर सारी दुनिया के मनुष्य मात्र को साफ करते हैं। तुम उस बाप के सामने बैठे हो। बाप ही बच्चों को समझाते हैं। यह रचता और रचना की

नाँलेज और कोई जानते ही नहीं। बाप ही ज्ञान का सागर है। वह सत है, चैतन्य है, अमर है। पुनर्जन्म

रहित है। शान्ति का सागर, सुख का सागर, पवित्रता का सागर है। उनको ही बुलाते हैं कि

आकर यह वर्सा दो। तुमको अभी बाप 21 जन्मों के लिए वर्सा दे रहे हैं। यह है अविनाशी पढ़ाई।

पढ़ाने वाला भी अविनाशी बाप है। आधाकल्प तुम राज्य पाते हो फिर रावणराज्य होता है।

आधाकल्प है रामराज्य, आधाकल्प है रावणराज्य।



प्राणों से प्यारा एक बाप ही है क्योंकि वही तुम बच्चों को सब दुःखों से छुड़ाए अपार सुख में ले जाते हैं। तुम निश्चय से कहते हो वह हमारा प्राणों से प्यारा पारलौकिक बाप है। प्राण आत्मा को कहा जाता है। सब मनुष्य-मात्र उनको याद करते हैं क्योंकि आधाकल्प के लिए दुःख से छुड़ाए शान्ति और सुख देने वाला बाप ही है। तो प्राणों से प्यारा हुआ ना। तुम जानते हो सतयुग में हम सदा सुखी रहते हैं। बाकी सब शान्तिधाम में चले जायेंगे। फिर रावणराज्य में दुःख शुरू होता है। दुःख और सुख का खेल है। मनुष्य समझते हैं यहाँ ही अभी-अभी सुख है, अभी-अभी दुःख है। परन्तु नहीं, तुम जानते हो स्वर्ग अलग है, नर्क अलग है। स्वर्ग की स्थापना बाप राम करते हैं, नर्क की स्थापना रावण करते हैं, जिसको वर्ष-वर्ष जलाते हैं। परन्तु क्यों जलाते हैं? क्या चीज़ है? कुछ नहीं जानते। कितना खर्चा करते हैं। कितनी कहानियाँ बैठ सुनाते, राम की सीता भगवती को रावण ले गया। मनुष्य भी समझते हैं ऐसा हुआ होगा।

30-04-2025

How Lucky and great we all are...! मधुबन



अभी तुम सबका आक्यूपेशन जानते हो। यह तुम्हारी बुद्धि में नॉलेज है। सारे वर्ल्ड की हिस्ट्री-जाग्रॉफी को कोई भी मनुष्य मात्र नहीं जानते होंगे। बाप ही जानते हैं। उनको वर्ल्ड का रचयिता भी नहीं कहेंगे। वर्ल्ड तो है ही, बाप सिर्फ आकर नॉलेज देते हैं कि यह चक्र कैसे फिरता है। भारत में इन लक्ष्मी-नारायण का राज्य था फिर क्या हुआ? देवताओं ने कोई से लड़ाई की क्या? कुछ भी नहीं।

आधाकल्प बाद रावण राज्य शुरू होने से देवतार्यें वाम मार्ग में चले जाते हैं। बाकी ऐसे नहीं कि युद्ध में कोई ने हराया। लशकर आदि की कोई बात नहीं। न लड़ाई से राज्य लेते हैं, न गंवाते हैं। यह तो योग में रह पवित्र बन पवित्र राज्य तुम स्थापन करते हो। बाकी हाथ में कोई चीज़ नहीं। यह है डबल अहिंसा। एक तो पवित्रता की अहिंसा, दूसरा


तुम किसको दुःख नहीं देते। सबसे कड़ी हिंसा है काम कटारी की। जो ही आदि-मध्य-अन्त दुःख देती है। रावण के राज्य में ही दुःख शुरू होता है। बीमारियाँ शुरू हो जाती हैं। कितनी ढेर बीमारियाँ

Mind very Well

Points: ज्ञान योग धारणा सेवा M.imp.

30-04-2025 प्रातःमुरली ओम् शान्ति "बापदादा" मधुबन

हैं। अनेक प्रकार की दवाइयाँ निकलती रहती हैं। रोगी बन पड़े हैं ना। तुम इस योग बल से 21 जन्मों के लिए निरोगी बनते हो। वहाँ दुःख वा बीमारी का नाम-निशान नहीं रहता। उसके लिए तुम पढ़ रहे हो। बच्चे जानते हैं भगवान हमको पढ़ाकर भगवान भगवती बना रहे हैं। पढ़ाई भी कितनी सहज है। आधा पौना घण्टे में सारे चक्र का नॉलेज समझा देते हैं। 84 जन्म भी कौन-कौन लेते हैं - यह तुम जानते हो।



Shiv बाबा की महिमा

भगवान हमको पढ़ाते हैं, वह है ही निराकार। सच्चा-सच्चा उनका नाम है शिव। कल्याणकारी है ना। सर्व का कल्याणकारी, सर्व का सद्गति दाता है ऊंच ते ऊंच बाप। ऊंच ते ऊंच मनुष्य बनाते हैं। बाप पढ़ाकर होशियार बनाए अब कहते हैं जाकर पढ़ाओ। इन ब्रह्माकुमार-कुमारियों को पढ़ाने वाला शिवबाबा है। ब्रह्मा द्वारा तुमको एडाप्ट किया है। प्रजापिता ब्रह्मा कहाँ से आया? इस बात में ही मूँझते हैं। इनको एडाप्ट किया, कहते हैं बहुत

From
शुन्दर



To शुभाभि

30-04-2025 प्रातःमुरली ओम् शान्ति "बापदादा" मधुबन
जन्मों के अन्त में..... अब बहुत जन्म किसने लिए?

इन लक्ष्मी-नारायण ने ही पूरे 84 जन्म लिए हैं

इसलिए कृष्ण के लिए कह देते हैं श्याम सुन्दर।

हम सो सुन्दर थे फिर 2 कला कम हुई। कला कम

होते-होते अभी नो कला हो गये हैं। अभी

तमोप्रधान से फिर सतोप्रधान कैसे बनें? बाप

कहते हैं मुझे याद करो तो तुम पावन बन जायेंगे।

यह भी जानते हो यह रूद्र ज्ञान यज्ञ है। अब यज्ञ में

चाहिए ब्राह्मण। तुम सच्चे ब्राह्मण हो सच्ची गीता

सुनाने वाले इसलिए तुम लिखते भी हो सच्ची

गीता पाठशाला। उस गीता में तो नाम ही बदल

दिया है। हाँ जिन्होंने जैसे कल्प पहले वर्सा लिया

था वही आकर लेंगे। अपनी दिल से पूछो - हम

पूरा वर्सा ले सकेंगे? मनुष्य शरीर छोड़ते हैं तो हाथ

खाली जाते हैं, वह विनाशी कमाई तो साथ में

चलनी नहीं है। तुम शरीर छोड़ेंगे तो हाथ भरतू

क्योंकि 21 जन्मों के लिए तुम अपनी कमाई जमा


कर रहे हो। मनुष्यों की तो सारी कमाई मिट्टी में

मिल जायेगी। इससे तो हम क्यों न ट्रांसफर कर

बाबा को दे देवें। जो बहुत दान करते हैं वह तो



Swamaan



How Lucky We All Are...!



30-04-2025 प्रातःमुरली ओम् शान्ति "बापदादा" मधुबन

दूसरे जन्म में साहूकार बनते हैं, ट्रांसफर करते हैं

ना। अभी तुम 21 जन्मों के लिए नई दुनिया में

ट्रांसफर करते हो। तुमको रिटर्न में 21 जन्मों के

लिए मिलता है। वह तो एक जन्म लिए अल्पकाल

के लिए ट्रांसफर करते हैं। तुम तो ट्रांसफर करते हो

21 जन्मों के लिए। बाप तो है ही दाता। यह ड्रामा

में नूँध है। जो जितना करते हैं, वह पाते हैं। वह

इनडायरेक्ट दान-पुण्य करते हैं तो अल्प-काल के

लिए रिटर्न मिलता है। यह है डायरेक्ट। अभी सब

कुछ नई दुनिया में ट्रांसफर करना है। इनको (ब्रह्मा

को) देखा कितनी बहादुरी की। तुम कहते हो सब-

कुछ ईश्वर ने दिया है। अब बाप कहते हैं यह सब

हमको दो। हम तुमको विश्व की बादशाही देते हैं।

बाबा ने तो फट से दे दिया, सोचा नहीं। फुल पॉवर

दे दी। हमको विश्व की बादशाही मिलती है, वह

नशा चढ़ गया। बच्चों आदि का कुछ भी ख्याल

नहीं किया। देने वाला ईश्वर है तो फिर किसी का

रेसपॉन्सिबुल थोड़ेही रहे। 21 जन्म के लिए

ट्रांसफर कैसे करना होता है - इस बाप को (ब्रह्मा

बाबा को) देखो, फालो फादर। प्रजापिता ब्रह्मा ने

4
शिवदाता
(शुद्ध मुआफिक)



हैं बाबा, हाजीर बाबा, अभी बाबा...

Brahma



Points: ज्ञान योग धारणा सेवा M.imp.

30-04-2025 प्रातःमुरली ओम् शान्ति "बापदादा" मधुबन

किया ना। ईश्वर तो दाता है। ^{shiva} उसने ^{Brahma} इनसे कराया।

अब तो जागो...



तुम भी जानते हो हम आये हैं बाप से बादशाही लेने। दिन-प्रतिदिन टाइम थोड़ा होता जाता है।

आफतें ऐसी आयेंगी बात मत पूछो। व्यापारियों

का सांस तो मुट्टी में रहता है। कोई जमघट न आ

जाए। सिपाही का मुँह देख मनुष्य बेहोश हो जाते

हैं। आगे चल बहुत तंग करेंगे। सोना आदि कुछ भी

रखने नहीं देंगे। बाकी तुम्हारे पास क्या रहेगा! पैसे

ही नहीं रहेंगे जो कुछ खरीद कर सको। नोट आदि

भी चल न सकें। राज्य बदल जाता है। पिछाड़ी में

बहुत दुःखी हो मरते हैं। बहुत दुःख के बाद फिर

सुख होगा। यह है खूने नाहेक खेल। नेचुरल

कैलेमिटीज भी होंगी। इससे पहले बाप से पूरा

वर्सा तो लेना चाहिए। भल घूमो फिरो, सिर्फ बाप

को याद करते रहो तो पावन बन जायेंगे। बाकी

आफतें बहुत आयेंगी। बहुत हाय-हाय करते रहेंगे।

तुम बच्चों को अभी ऐसी प्रैक्टिस करनी है जो

अन्त में एक शिवबाबा ही याद रहे। उसकी याद में

ही रहकर शरीर छोड़ें और कोई मित्र-सम्बन्धी

आदि याद न आये। यह प्रैक्टिस करनी है। बाप को

Attention Please...!

Military Rule
everything is coming soon...
Be prepared.



Natural Disasters

m.m.m.
Imp.

भक्ति मार्ग

श्री गंगा जी का तट हो,
यमुना का वंशीवट हो,
मेरा सांवरा निकट हो,
जब प्राण तन से निकले,
इतना तो करना स्वामी,
जब प्राण तन से निकले
गोविन्द नाम लेकर,
फिर प्राण तन से निकले ॥

Points: ज्ञान योग धारणा सेवा M.imp.

ही याद करना है और नारायण बनना है। यह

प्रैक्टिस बहुत करनी पड़े। नहीं तो बहुत पछताना

पड़ेगा। और कोई की याद आई तो नापास हुआ।

जो पास होते हैं वही विजय माला में पिरोये

जायेंगे। अपने से पूछना चाहिए बाप को कितना

याद करते हैं? ^{*****}कुछ भी हाथ में होगा तो वह

अन्तकाल याद आयेगा। हाथ में नहीं होगा तो याद

भी नहीं आयेगा। बाप कहते हैं हमारे पास तो कुछ

भी नहीं है। यह हमारी चीज़ नहीं है। उस नॉलेज

के बदले यह लो तो 21 जन्म के लिए वर्सा मिल

जायेगा। नहीं तो स्वर्ग की बादशाही गँवा देंगे। तुम

यहाँ आते ही हो बाप से वर्सा लेने। पावन तो जरूर

बनना पड़े। नहीं तो सजा खाकर हिसाब-किताब

चुक्कू कर जायेंगे। पद कुछ नहीं मिलेगा। श्रीमत पर

चलेंगे तो कृष्ण को गोद में लेंगे। कहते हैं ना कृष्ण

जैसा पति मिले वा बच्चा मिले। कोई तो अच्छी

रीति समझते हैं, कोई तो फिर उल्टा-सुल्टा बोल

देते हैं। अच्छा!



पुछो अपने आप से...

Feel the Gravity

Attention Please...!



संकल्प मात्र भी कोई याद आया तो क्या होगा, समजो.. refer page-17

Points: ज्ञान योग धारणा सेवा M.imp.


30-04-2025 प्रातःमुरली ओम् शान्ति "बापदादा" मधुबन
मीठे-मीठे सिकीलधे बच्चों प्रति मात-पिता
बापदादा का याद-प्यार और गुडमॉर्निंग। रूहानी
बाप की रूहानी बच्चों को नमस्ते।

धारणा के लिए मुख्य सार:-



मेरे ब्रह्मा बाबा समान न कोई था, न कोई है, न कोई होगा...

महाबली ब्रह्मा बाबा...




मेरे ब्रह्मा बाबा...



1) जैसे ब्रह्मा बाबा ने अपना सब कुछ ट्रांसफर कर फुल पाँवर बाप को दे दी, सोचा नहीं, ऐसे फालो फादर कर 21 जन्मों की प्रालब्ध जमा करनी है।

2) प्रैक्टिस करनी है अन्तकाल में एक बाप के सिवाए और कोई भी चीज़ याद न आये। हमारा कुछ नहीं, सब बाबा का है। अल्फ और बे, इसी स्मृति से पास हो विजयमाला में आना है।



Points: ज्ञान योग धारणा सेवा M.imp.



वरदानः-मन्सा पर फुल अटेन्शन देने वाले चढ़ती
कला के अनुभवी विश्व परिवर्तक भव



अब लास्ट समय में मन्सा द्वारा ही विश्व परिवर्तन
के निमित्त बनना है इसलिए

अब मन्सा का एक संकल्प भी व्यर्थ
feel the Gravity

हुआ तो बहुत कुछ गंवाया, एक संकल्प को भी

साधारण बात न समझो, वर्तमान समय संकल्प
की हलचल भी बड़ी हलचल गिनी जाती है क्योंकि

अब समय बदल गया, पुरुषार्थ की गति भी बदल
गई तो संकल्प में ही फुल स्टॉप चाहिए।

जब मन्सा पर इतना अटेन्शन हो तब
चढ़ती कला द्वारा विश्व परिवर्तक बन सकेंगे।

स्लोगनः- कर्म में योग का अनुभव होना अर्थात्
कर्मयोगी बनना।





अव्यक्त इशारे - "कम्बाइण्ड रूप की स्मृति से सदा विजयी बनो"



"आप और बाप" - इस कम्बाइण्ड रूप का अनुभव करते, सदा शुभ भावना, श्रेष्ठ कामना, श्रेष्ठ वाणी, श्रेष्ठ दृष्टि, श्रेष्ठ कर्म द्वारा विश्व कल्याणकारी स्वरूप का अनुभव करो तो सेकण्ड में सर्व समस्याओं का समाधान कर सकेंगे।

सदा एक स्लोगान याद रखना - "न समस्या बनेंगे न समस्या को देख डगमग होंगे, स्वयं भी समाधान स्वरूप रहेंगे और दूसरों को भी समाधान देंगे।" यह स्मृति सफलता स्वरूप बना देगी।

आवाज से परे जाना और ले जाना आता है? जब चाहे आवाज में आये जब चाहे आवाज से परे हो जायें, ऐसे सहज अभ्यासी बने हो? यह पाठ पक्का किया है? विजयी रत्न बने हो? किस पर विजयी बने हो? सर्व के दिलों पर विजय प्राप्त कर सकते हो? जैसे बापदादा के इस कर्तव्य के गुण का यादगार यहाँ है जैसे बाप के समान विजयी बने हो? सर्व के ऊपर विजयी बने हो। आपके ऊपर और

29

यहाँ पर रखे गए महावाक्यों का वीडियो,
Revision के लिए =====>

Click



Example

फाइनल पेपर

कोई विजयी बन सकता है? ऐसी स्थिति भट्टी में बनाई है। भट्टी से जाने के बाद प्रैक्टिकल पेपर होगा। पास विद आनर अर्थात् संकल्प में भी फेल न हो ऐसे बने हो? कल समाचार सुना था कि जी हॉ का नारा बहुत अच्छा लगाया। ऐसी प्रतिज्ञा करने वाले पास विद आनर होने चाहिए। माया को चैलेन्ज है कि प्रतिज्ञा करने वालों का खूब प्रैक्टिकल पेपर ले। सामना करने की शक्ति सदैव अपने में कायम रखना है। जो अष्ट शक्तियाँ सुनाई थीं वह अपने में धारण की हैं। ज्ञानमूर्त, गुणमूर्त दोनों ही बने हो? माया को अच्छी तरह से सदाकाल के लिये विदाई दे चले हो? अपनी स्थूल विदाई के पहले माया को विदाई देनी है। माया भी बड़ी चतुर है। जैसे कोई-कोई जब शरीर छोड़ते हैं तो कभी-कभी सांस छिप जाता है। और समझते हैं कि फलाना मर गया, लेकिन छिपा हुआ सांस कभी-कभी फिर से चलने भी लगता है। जैसे माया अपना अति सूक्ष्म रूप भी धारण करती है। इसलिये अच्छी तरह से जैसे डाक्टर लोग चैक करते हैं कि कहाँ श्वास छिपा हुआ तो नहीं है। ऐसे तीसरे नेत्र से भी अच्छी तरह से अपनी चेकिंग करनी है। फिर कभी ऐसा बोल नहीं निकले कि इस बात का तो हमको आज ही मालूम पड़ा है। इसलिए बापदादा पहले से ही खबरदार होशियार बना रहे हैं। क्योंकि प्रतिज्ञा की है, किस स्थान पर प्रतिज्ञा की है? किसके आगे की है? यह सभी बातें याद रखना है। प्राप्ति तो की लेकिन प्राप्ति के साथ क्या करना होता है? प्राप्ति की लेकिन ऐसी प्राप्ति की जो सर्व तृप्त हो जायें। जितना तृप्त बनेंगे इतना ही इच्छा मात्रम् अविद्या होंगे। कामना के बजाये सामना करने की शक्ति आयेगी। पुरानी वृत्तियों से निवृत्त हुए- ये सभी पेपर के क्वेश्चन्स हैं, जो पेपर प्रैक्टिकल होना है। अपने को पूर्णतया क्लीयर और डोन्टकेयर करने की शक्ति अपने में धारण की है? स्वयं और समय दोनों की पहचान अच्छी तरह से स्पष्ट मालूम हुई? यह सभी कुछ किया वा कुछ रहा है? जो समझते हैं सभी बातों की प्राप्ति कर तृप्त आत्मा बन पेपर हाल में जाने के लिए हिम्मतवान, शक्तिवान बना हूँ, वह हाथ उठाये। सभी बातों का पेपर देने और पास विद आनर होने के हिम्मतवान, शक्तिवान जो बने हैं वह हाथ उठाओ। अच्छा अब प्रैक्टिकल

30

फाइनल पेपर

पेपर की रिजल्ट देखेंगे जो इस मास पास विद आनर की रिजल्ट दिखायेंगे उन्हीं को बापदादा विशेष याद सौगात देंगे। लेकिन पास विद आनर सिर्फ पास नहीं। अपनी-अपनी रिजल्ट लिख भेजना। फिर देखेंगे इतने बड़े ग्रुप से कितने पास विद आनर निकले। लेकिन यह भी देखना कि टीचर और जो आप के साथी हैं उन्हीं से भी सर्टीफिकेट लेंगे, तब याद सौगात देंगे। सहज है ना जब हो ही हिम्मतवान तो यह क्या मुश्किल है। सदैव यह स्मृति रखना कि मैं विजयी माला की विजयी रत्न हूँ। इस स्मृति में रहने से फिर हार नहीं होगी। अच्छा। सभी ने कहा था कि समाप्ति में पूर्ण रूप से बलि चढ़ ही जायेंगे तो सम्पूर्ण बलि चढ़े? महाबली बन के जा रहे हो कि अभी भी कुछ मरना है? महाबली के आगे कोई माया का बल चल नहीं सकता। ऐसा निश्चय अपने में धारण करके जा रहे हो ना। रिजल्ट देखेंगे फिर बापदादा ऐसे विजयी रत्नों को एक अलौकिक माला पहनायेंगे।

Point to be Noted

समझा?

30/4/25

(05.12.1970)

The Conversation In video...
(Assume that Baba is Giving Caution to us)

Click

← hindi

Click

← English

There is **only one safe path** (shoimat ob Bapdada)


Follow in my foot steps,

Nothing can touch the surface other than where i steps..

संकल्प मात्र भी नहीं


बाबा की श्रमिती के बाहर
संकल्प भी न आयें...

To understand this scene
Assume



हम बचें

बापदादा



अव्यक्त बापदादा:

संकल्प रूपी नाखून भी मिट्टी में न जाए।


समझा, इस वर्ष क्या करना है?

नहीं तो मिट्टी पोंछते रहेंगे,

साजन पहुँच जायेगा। वह मंजिल पर पहुँच जायेगा

और आप पोंछते हुए रह जायेंगे।

बरातियों की लिस्ट में आ जायेंगे।



A.V. 7/2/1980